

Útskrift


gerðabókin fyri útskiftingina

Býti av haganum

Millum Húsanna

matr. nr. 88-157a

í Depli



Fyri rætta útskrift verður váttað.
Umhvørvisstovan, tann 1. juni 2012

Petur Nielsen

Pag. 2395 ÁR 2010 hósdaginn 18. nov. kl. 10.00 varð útskiptingarfundur settur í Gamlaskúla í Hvannasundi at viðgera mál um uttangaðsútskipting av Millum Húsanna, matr. nr. 157a, í Depli.

Fram varð lagt:

Skjal nr. 1: Lýsing í Dimmalætting og Sosialinum, og lýsing í kunngerðatalvuni.

Uppá fyrispurning, um nakar hevði viðmerkingar til lýsingina ella lýsingarháttin, nevndi Rólvur Sivertsen, at lýsingin var komin seint í talvuna. Útskiptingarformaðurin gav honum rætt í tí, men segði, at lýsingin hevur staðið tríggar ferðir í Dimmalætting og Sosialinum og nú stóð í talvuni.

Formaðurin lýsti síðani fundin lógliga lýstan og settan.

Skjal nr. 2: Grannastevnuviðtøkan frá 14. apríl 2008 við tilhoyrandi skjølum og góðkend av Búnaðarstovuni.

Skjal nr. 3: Skriv frá Løgmálaráðnum dagfest 20. august 2008, har Petur Nielsen er uppnevndur til útskiptingarformann.

Skjal nr. 4: Útskrift úr rættarbókini 3. feb 2009, har Olaf í Garði Joensen, Eiði, og Heini á Heygum, Vestmanna, verða uppnevndir til nevndarlimir.

Habiliteturin varð viðgjørður. Nevndarlimirnir vita seg ikki vera so nær skyldar ella svágdar við nakran ognara í hagapartinum, at tað nemur teirra habilitet.

Eingin hevði viðmerkingar til habilitetin, og nevndin er:

Petur Nielsen, formaður
Olaf í Garði Joensen, nevndarlimur
Heini á Heygum, nevndarlimur

Pag. 2396 Nevndin hevur áður undirskrivað soljóðandi váttan.

”At eg vil leggja mær eina við og óheftur útinna tær skyldur, sum liggja á mær sum útskiptingarnevndarlimi, tað vátti eg við hond míni undir trúnaðartreytum”.

Møttir vóru o.u. 10 eigarar.

Frá Umhvørvisstovuni møttu Jógvan R. Frýdal og Óli Johansen.

Víst varð til § 10 í útskiptingarlógini, har móguleiki er hjá teimum, ið hava atkvøtt fyri á grannastevnu, nú at taka málið aftur. Eingin tók orðið.

Formaðurin greiddi frá mannagongdini við útskipting.

Kort og loftmynd av haganum varð framvíst. Formaðurin bað um at fáa hagan lýstan.

Fleiri av teimun møttu eigarunum og onnur, ið umboðaðu eigarar, mettu tað var skeivt at býta hagan sundur.

Páll Trondesen, festari, segði at hann ynskti hagan býttan, so at landsjørðin, ið er 1 mk. 08 gl., fekk einbýttan haga frá markinum móti Norðtoftum og norðureftir. Han kundi hugsað sær eitt mark eftir enninum millum Breytardal og Húsadal.

Hagin er 4 mk. Áseyðatalið var uppgivið at vera 1½ á gyllinin = 96 seyðir +12 í røkt + hagastýrsløn o.a., tilsamans um 120 seyðir. Alt er kenning.

Seyðurin fær hoyggj um veturin. Fleiri av ognarunum hava seyðahús undir noðrara parti av haganum, meðan ein hevur havt seyðahús undir syðra parti út móti Toftum.

Norðan fyri bøgarðarnar í Depli er stórt gott seyðahús, sum eisini blívur brúkt sum rætt. Hagin eigur húsið.

Fundurin slitin, verður uppafurtikin kl. 14.

Pag. 2397 Kl. 14 varð fundurin uppafurtikin. Umleið somu eigarar møttu.

Eigaralístin varð lísín upp.

Nevndin hevur hugt at haganum og eisini eftir, hvar eitt møguligt mark millum partarnar kann vera. Nevndin hevur eisini verið í seyðahúsinum, ið hagin eigur.

Tosað bleiv nógv um, hvar eitt møguligt mark skuldi ganga. Eisini blívu víddarrokningar gjørdar. Onkur nevndi, at markið kundi ganga oman í horni á trøðni matr. nr. 29, eigari Magdalena Færø, síðan eftir bøgarðinum norður í Depilsá og í sjógv. Onkur nevndi eisini, at stikið, ið stendur frá hamrinum oman í bøgarðin, kundi brúkast sum mark. Morkugjótan longur uppi og syðri var eisini nevnd.

Viðvíkjandi seyðahúsinum vóru eisini uppskot frammi um felags ogn millum ognina og landsjørðina og møguligt býti av húsinum. Eisini var nevnt, at festarin kundi fáa tinglýstan brúksrætt til ein part av húsinum í nøkur ár. Um hagin bleiv býttur, ætlaði festarin at gera nýggja rætt í partinum, hann fekk.

Ein lítil støðgur var, meðan nevndin tosaði um, møguligt var at skifta. Nevndin er samd um, at málið verður framt.

Fundur lokin.

Petur Nielsen Olaf í Garði Joensen Heini á Heygum

Ár 2011 mikudaginn 16. febr. kl. 10.00 hevði útskiptingarnevndin fund á Umhvervisstovuni at viðgera mál um uttangaðsútskipting av Millum Húsanna, matr. nr. 157a í Depli.

Nevndin var fullmannað. Fyri Umhvervisstovuna møttu Óli Johansen og Jógvan R. Frýdal á fundi.

Nevndin var samd um at býta hagan í tveir partar.

Nevndin skjýtur upp at kalla sunnara hagapartin "Breytardalur" og norðara partin "Húsadalur".

Landsjørðin far Breytardal, og ognarjørðin Húsadal. Markið verður oman eftir rustini millum dalarnar, so sum kortið - skjal. nr. 5 - vísir. Breytardalur eigur grasningsrætt norður móti Depilsá, og Húsadalur eigur grasningsrætt frá Depilsá og norður móti markinum móti haganum "Norðaripartur", matr. nr. 156.

Matr. nr. 17 fellur til hagan Húsadal, og matr. nr. 18 fellur til Breytardal.

Servituttur at lýsa á matr. nr. 17: Breytardalur hevur rætt at nýta rættina/seyðhúsið í geilini oman fyri vegin, til hann hevur gjørt aðra rætt, ella í mesta lagi 10 ár eftir, at úrskurðurin er sagdur.

Servituttur at lýsa sum byrða á hagan Húsadalur: Hagin Breytardalur hevur rætt at reka seyð sín í rættina á matr. nr. 17, so leingi sum nýtislurætturin á matr. nr. 17 hevur virkna.

Gjort varð uppskot til fyrbilsplan, sum nú verður sendur øllum eigarum til støðutakan.

Viðmerkingar til fyrbilsplanin skulu vera útskiptingarnevndini í hendi innan 1. apríl 2011 og stílast til:

Útskiptingarnevndin
Umhvervisstovan
Traðagøta 38
165 Argir

Ár 2011 mikudaginn 8. juni hevði útskiptingarnevndin fund á Umhvervisstovuni. Allir limir vóru til staðar: Petur Nielsen, formaður, Olaf í Garði Joensen og Heini á Heygum, nevndarlimir.

Til viðgerðar var endaligt býti av haganum Millum Húsanna í Depli.

Uppskot til býti varð sent øllum eigarunum 11. mars 2011, har teir finga freist til 1. apríl at koma við viðmerkingum. Tá freistin var úti, vóru ongar viðmerkingar komnar.

Stikið, ið stendur frá viðurbýrginum niðan undir Rókina, og sum bleiv nevnt á fundinum 18. november 2010 sum møguligt mark, er uppmált 11. apríl 2011.

Ásett verður:

Hagaparturin Millum Húsanna, matr. nr. 157a, verður býttur í tveir partar. Markið verður: Úr Depilsknúki oman eftir rustini millum Húsadal og Breytardal oman í Snæhjalla, haðani oman á Rókina og eftir stikinum oman í bøgardin, haðani eftir bøgardinum norður í Depilsá og eftir ánni í fjøruna. Kortið skjal 6 vísir hetta.

Norðari hagin verður matr. nr. 157a, Húsadalur, 2 mk. 08 gl. Sunnari hagin verður matr. nr. 157c, Breytardalur, 1 mk. 08 gl. Eigarnir eru sum víst í skjali 7.

Húsadalur verður eigari av matr. nr. 17 og Breytardalur verður eigari av matr. nr. 18. Húsadalur eigur vetrarbitið norðanfyri Depilsá, og Breytardalur vetrarbitið sunnanfyri Depilsá.

Servituttur at lýsa á matr. nr. 17: Breytardalur hevur rætt at nýta rættina/seyðahúsið í geilini omanfyri landsvegin, til hann hevur gjørt aðra rætt, ella í mesta lagi í 10 ár.

Servituttur at lýsa á Húsadal matr. nr. 157a: Breytardalur hevur rætt at reka seyð til og frá rættini á matr. nr. 17 so leingi sum nýtslurætturin á matr. nr. 17 hevur virknað.

Umhvørvisstovan skipar fyri, at markið millum hagarnar verður sett.

Umhvørvisstovan ger upp útskiðingarroknskapin, og verður eigaranna partur av útreiðslunum álíknaður eigarunum og festaranum.

Útskiðingin kemur í gildi 10. oktober 2011.

Úrskurðurin verður sendur eigarunum í innskriðum brævi.

Útskiðingin verður latin til ákæru, og er kærufreistin 3 mánaðir. Møguligar kærur, ið skulu vera skrivligar, skulu sendast til Yvirútskiðingarnevndina v/ Sorinskrivararum, C Pløysngøta 1, 100 Tórshavn, og vera honum í hendi í seinasta lagi 15. september 2011.

Fundurin lokin.

Útskiðingin endað.

Petur Nielsen Olaf í Garði Joensen Heini á Heygum

Marknaseting millum Breytardal og Millum Húsanna.

Mikudagin 23. mai 2012 møttu Jógvan Frýdal og Óli Johansen frá Umhvørvisstovuni á staðnum til at seta mark millum hagarnar. Fyri eigararnar møttu Øssur Justesen úr Norðdepli og Meinhard Simonsen úr Hvannasundi.

Gingið varð niðan á Rókina og út móti Rustini har marknamerki varð sett í stein. 80 metrar ovari varð marknamerki sett í stein og aftur 51 metrar longri uppi varð marknamerkið sett í hellu umleið 10 metrar oman frá klettinum undir Snæhjalla. 31 metrar oman frá fyrst nevnda marknamerki varð marknamerki sett í hellu, og 57 metrar longri niðri móti Rókini varð marknamerki sett í hellu. Hagani gongur markið í stikið undir Rókini og eftir stikinum oman í bøgarðin.

Longdirnar millum marknamerkini eru vatnrøtt mál. Marknamerkini eru innmáld við GPS.

Jógvan Frýdal

Óli Johansen